

IL-LIBRERIJA PUBBLIKA TAL-KATIDRAL

għoxrin sena mit-twaqqif tagħha

Il-Librerija Pubblika tal-Katidral ta' Ghawdex ilha għal dawn l-aħhar għoxrin sena toffri servizz ta' self ta' kotba lill-gżira ta' Ghawdex. Il-bidu ta' din il-librerija jmur lura għas-snin sebgħin meta dak iż-żmien l-Arċidjaknu tal-Katidral, Mons. Dun Pawl Cauchi (1896-1980) kien ta l-kotba tiegħu lill-Knisja Katidrali biex tiġi ffurmata l-librerija tal-Katidral. Dan jixduh id-diversi skrizzjonijiet li halla fuq il-kotba li ta lill-istess knisja.

Fuq insidenza ta' Rev. Fr. Anthony Mercieca, l-Arċipriet ta' dak in-nhar Mons. Carmelo Scicluna għaqqad il-kotba ta' l-Arċidjaknu flimkien ma' kotba oħrajn mogħtija minn diversi benefatturi biex nhar it-22 ta' Diċembru, 1979, setgħet tittiehed il-Librerija Pubblika fl-uffiċju tal-Amministrazzjoni tal-Katidral. Fattur iehor li seta' affetwa biex tittiehed din id-deċizzjoni kienet ir-riżoluzzjoni li ttiehdet fil-Kungress Pastoral ta' 1975 li kienet tgħid li *F' kull parroċċa għandha titwaqqaf librerija parrokkjali mghammra b'kotba u rivisti interessanti fejn iż-żghazagh itejbu l-kultura tagħhom.*

Mill-1979 sal-gurnata tal-illum il-Librerija Pubblika tal-Katidral għaddiet minn diversi fażijiet li għinuha tilhaq l-għan tagħha. Hekk insibu li l-librerija tant baqgħet tikber u tiżviluppa b'rata mghaġġla li nhar is 7 ta' Awwissu, 1987, Mons. Isqof Nikol Guzeppi Cauchi inawgura sala ikbar fiċ-Ċentru Parrokkjali mnejn baqgħet topera sa' l-1999. Minhabba ix-xogħol strutturali li kien proġettat li jsir fiċ-Ċentru Parrokkjali tal-Katidral, il-librerija għet trasferita f'zewg flats fi Triq Qasam San Gorġ li ġew mixtrija għal ta' apposta. L-

inawgurazzjoni ta' dan il-bini ġdid saret fit-8 ta' Awwissu 1999 mill-Ispeaker tal-Kamra tar-Rappreżentanti, l-Onor. Anton Tabone.

Matul dawn l-għoxrin sena l-librar ewlieni ta' din il-librerija kien is-Sur Anton Farrugia. Grazzi għall-hidma tiegħu, illum il-gurnata il-Parroċċa tal-Katidral għandha waħda mill-aħjar libreriji f'Ghawdex bin-numru ta' kotba u ġurnali jammonta għal 80,000. Fl-1996, il-Parroċċa tal-Katidral onorat lil Anton Farrugia bil-midalja 'Ġieħ il-Parroċċa', bħala rikonoxximent tal-hidma li wettaq.

Il-maġġoranza tal-kotba għadhom jaslu mill-Amerika, minghand Fr. Anthony Mercieca, benefattur ewlieni. Kontribuzzjonijiet ta' kotba jiġu mogħtija regolament minghand diversi persuni li għandhom għal qalbhom din il-librerija. Matul l-għoxrin sena li ilha nwaqqfa l-librerija, kienu organizzati diversi korsijiet. Bin-numru ta' studenti dejjem jżdid, speċjalment dawk universitarji, il-librerija speċjalizza f'diversi oqsma terzjarji b'konsegwenza li ma baqgħetx tagħti servizz lill-parruċċani biss, izda bdiet isservi lil Ghawdex kollu.

